



MINUTI

Laqgħa tal-Kunsill Lokali Santa Venera

9 LEGISLATURA

Laqgħa Numru 30

It-Tnejn, 8 ta' Frar, 2021

Il-Laqgħa saret fl-Uffiċċju Amministrattiv tal-Kunsill fi Triq il-Kbira San Ġużepp fis-6.00 ta' filgħaxija.

PREŻENTI:

Is-Sur Stephen Sultana	Sindku
Dott. Darren Carabott	Kunsillier
Is-Sur Kursten Dimech	Kunsillier
Is-Sur Joe Vella	Kunsillier
Is-Sur Silvio Vella	Kunsillier

ASSENTI b' APOLOĠIJA (Skont Ordni Permanenti 14A (3):

Is-Sur Gianluca Falzon	Viċi Sindku
Is-Sa Courtney Farrugia	Kunsillier

ASSENTI:

Hadd

UFFIĊĠJAL PREŻENTI:

Michael Mifsud	Deputat Segretarju Eżekuttiv
Dr. Sandro Camilleri	Supretindent – Distrett Hamrun

Minuti

Is-Sindku, is-Sur Stephen Sultana ippresjeda l-laqgħa.

30.1 Qari tal-ittri ta' apologiji

F'din il-laqgħa kien hemm żewġ ittri ta' apologiji fejn is-Sindku informa lill-membri lis-Sur Gianluca Falzon u s-Sa Courtney Farrugia kienu indisposti għat-30 Laqgħa tal-Kunsill.

30.2 Kunsiderazzjoni u Approvazzjoni tal-Minuti tal-laqgħa tal-Kunsill.

30.2.1 Approvazzjoni tal-Minuti

Minuti tas-27 laqgħa ġew approvati mis-Sidku Stephen Sultana, Is-Sur Silvio Vella, Is-Sur Kursten Dimech u s-Sur Joseph Vella filwaqt li Dott. Carabott ivvota kontra.

Minuti tat-28 Laqgħa ġew approvati mis-Sindku Stephen Sultana, Is-Sur Silvio Vella, Is-Sur Kursten Dimech u s-Sur Joseph Vella filwaqt li Dott. Carabott ivvota kontra.

Minuti tad-29 Laqgħa ġew approvati unanimament

30.2.2 Korrezzjonijiet

30.2.2.1 – Taht “Uffiċċjal Prezenti”, jizdied il-kunjom Scerri wara l-isem Jeremy

30.2.2.2 - Minuta 27.5.6 il-kelma “Ambjen” issir “Ambjent”

30.2.2.3 – Minuta 27.5.10 wara il-kelma pompa tizdied il-frazi “fil-Ġnien Romeo Romano”

30.2.2.4 - Minuta 28.5.4 il-kelma “sabeix” issir “sabiex”

30.3 Punti mqajjma mill-minuti

30.3.1 Minuta 27.4.1 - Is-Sindku informa lill-membri li wara t-talba li kienet saret mill-*Community Police* sabiex il-Kunsill jixtri scooters elettriċi l-Kunsill bagħat għal tlett kwotazzjonijiet.

30.3.2 Minuta 27.5.8 – Is-Sindku nforma lill-membri li l-kampanja *Water- Be the change* li kellhom jiġu Santa Venera mill-Ġimgħa 22 ta' Jannar 2021 sal-Ħadd 24 ta' Jannar 2021 f'Misraħ il-Kebbies biddlu d-data minħabba logistika u għaldaqstant infromaw lill-Kunsill li ġejjin f'Marzu.

Is-Sindku talab sospensjoni tal-Agenda sabiex jiġi diskussa punti 30.6.1.

Il-Membri qablu unanimament.

30.6 Items ohra ta' Xogħol iehor tal-Kunsill Lokali li jkunu mehtieg:

30.6.1 Żjara ta' kortesija - Supretindent Camilleri

Is-Sindku informa lill-membri li għal din il-laqgħa kellu talba mingħand is-Supritendent Camilleri sabiex waqt il-laqgħa tal-Kunsill ikun prezenti sabiex ikun jista' jiltaqa' mal-membri tal-Kunsill. Dr Camilleri ntroduċa ruħu u tkellem ukoll fuq il-problemi li qed jaffaccja kemm f'Santa Venera u kif ukoll fuq iż-żoni li jaqgħu taht il-ħarsien tiegħu. Wara diskussjoni s-Supretindent informa lill-membri sabiex meta jkun hemm problemi jkunu jistgħu jagħmlu kuntatt miegħu dirett sabiex b'hekk ikun jista' jintervjeni minnufih.

Titkomla 30.3 Punti mqajjma mill-minuti

30.2.3 Laqgħa 28 - Minuta 28.11 - Dott Carabott staqsa lis-Sindku kien hemm xi żviluppi dwar il-mozzjoni dwar il-parkeġġ. Is-Sindku informa lill-membri li d-diskussjonijiet m'entitajiet differenti għadhom għaddejin.

30.2.4. Laqgħa 29 - Is-Sindku nforma lill-membri li l-oġġezzjonijiet fuq l-proposti fuq is-*Central Local Plan* ġew ippreżentati.

30.4 Komunikazzjoni mis-Sindku

30.4.1 Is-Sindku informa lill-membri li ħarġu l-permessi mill-Awtorita' tal-Ippjanar dwar il-Latrina Pubblika li ser issir fi Ġnien Romeo Romano liema permess huwa validu għal hames snin. Il-proċess li jmiss hu li tinħareġ tender sabiex b'hekk wara jkun jista' jiskatta l-proċess tal-bini tal-istess latrina.

30.4.2 Is-Sindku informa lill-membri x-xogħol fi Triq il-Brunzar rega' skatta. Is-Sindku zied jgħid li x-xogħol ikompli jekk it-temp ikun jippermetti apparti li l-kuntrattur li qed jagħmel ix-xogħol qed isib il-problemi peress li diversi vetturi qed jipparjkaw fejn qed isir ix-xogħol avolja qed ikun hemm tabelli sabiex il-karozzi ma jipparjkawx.

30.4.3 Is-Sindku informa lill-membri dwar it-Turretta fejn l-Awtoritajiet infurmaw lill-Kunsill li din hija propjeta privata xi ħaġa li l-Kunsill Lokali qed jikkontesta. Sadanittant, ser jibqgħu għaddejnin it-trattativi sabiex l-aċċess jerga jinfetaħ.

30.4.4 Is-Sindku infirma wkoll lill-membri fuq il-proġett tal-Palazz l-Aħmar fejn suppost ix-xogħol tlesta sal-aħħar ta' Jannar imma għal darb'ohra dan ix-xogħol baqa ma tlestiex. Wara diskussjoni kien hemm qbil sabiex il-Kunsill jerga' jkellew lill-Avukat għal passi li jmiss.

30.5 Rapporti / Korrispondenza

30.5.1 Is-Sindku informa lill-membri li l-Kunsill irċieva korrispondenza mingħand l-Assoċjazzjoni tal-Kunsill Lokali sabiex ikunu installati *charging pillars* fi Triq il-Ħarrub. Wara diskussjoni l-membri qablu sabiex dawn isiru fejn kien diga' ġie propost fi Triq il-Ferrovija quddiem il-MITA u kien applikazzjoni oħra għal Triq il-Kanun.

Il-Membri qablu unanimament

30.5.2 Is-Sindku informa lill-membri li l-Kunsill irċieva korrispondenza sabiex nhar is-Sibt 20 ta' Frar issir Mixja 2021 fi ġnien Romeo Romano fejn din ser tkun abbinata mal-Festi tal-Gimgha l-Kbira li ser tintwera b'mod virtwali f'dawn iż-żminijiet,

Il-Membri qablu unanimament

30.5.3 Is-Sindku informa lill-membri li dwar il-camera li hemm fi Triq il-Kbira hdejn ir-residenza tal-eks Sindku, is-Sur Michael Caruana liema camera mhix responsabbilta' tal-Kunsill Lokali iżda tal-LESA. Is-Sindku qal li din kienet twaħħlet snin ilu minħabba abbuz li kien qed ikun hemm fis-sewqan u ipparjkjar irregolari ta' vetturi li kienet waslet lill-Lesa sabiex jinstallaw din il-camera. Żied jgħid li kien għamel ukoll attentat mal-LESA sabiex il-ħin li wiehed jieqaf sabiex tinħatt xirja ikun wiehed raġonevoli.

30.5.4 Is-Sindku informa lill-membri li l-Kunsill irċieva korrisondenza fejn is-CPD iridu japplikaw sabiex fi Triq il-Knun quddiem in-niċċa ssir loading/unloading bay ta' 12 -il metru 24/7.

Wara diskussjoni il-membri qablu li għal din it-talba mhux ġustifikata u għaldaqstant għandha issir kaxxa safra kif kienet qabel quddiem in-niċċa.

30.5.5 Is-Sindku informa lill-membri li l-Kunsill irċieva minghand Graziella Anastasi, s-supervisor ta' Ċentru ta' matul il-Jum, fejn f' isem l-anzjani qed titlob l-għajnuna sabiex il-Kunsill jixtri materjal materjal għall-crafts li qed isir minn żmien għall-żmien ġewwa ċ-ċentru.

Wara diskussjoni l-Kunsill qabel unanimament li jinxtara dan il-mterjal fejn l-ispiza m'għandiex tkun aktar minn €100.

30.5.6 Is-Sindku nforma lill-membri li l-Kunsill irċieva korrisondenza minghand l-ERA li ser issir *Air Quality Plan* fejn dan il-pjan ser jinkludi mizuri li ser ikunu konċentrati u jilhqqu ż-zoni tat-Tramuntana u in-nofsinar ta' Malta. Huma qed jitolbu il-kummenti u l-objettivi tal-Kunsill.

Wara diskussjoni l-membri qablu sabiex dan il-pjan ikun iffukat fuq Triq il-Ferrovija, Triq il-Kappillan Mifsud, Triq Reġjonali, Triq il-Kanun and Triq il-Kbira San Ġużepp minhabba l-fatt li dawn huma toroq arterjali u li huma traffikużi l-ġurnata kollha u għaldaqstant il-kwalita' tal-arja hija hażina.

30.5.7 Is-Sindku informa lill-membri li l-Kunsill irċieva kmmunikat minghand id-Dipartiment tas-Sand u Akwakultura flimkien mad-Direttorat tal-Protezzjoni tal-Pjanti sabiex jaraw liema huma dawk il-Kunsilli li huma nteressati sabiex jithawlu sigar tal-palm fil-lokalitajiet sabiex l-istess weraq tal-Palm ikunu jistgħu jiġu użati mins-sajjieda għall-kannizzati fl-istaġun tal-lampuki.

Wara diskussjoni l-membri qablu fuq din l-inizjattiva u ddecidew sabiex jithawlu sigar tal-palm fi Triq il-Kanun.

30.5.8 Is-Sindku informa lill-membri li l-Kunsill irċieva mill-Ministeru (MECP) fejn għal sena oħra qiegħed jingħaqad ma' pajjizi oħra madwar id-dinja biex jiċċelebra l-attivitá tal-*Earth Hour 60+*. L-Avveniment 60+ huwa moviment mad-dinja kollha tal-WWF biex ihegġeg lin-nies biex jieħdu azzjoni għall-problemi ambjentali. Bħala ġest simboliku, normalment l-avveniment jinkludi tifi ta' dwal bejn it-20.30 u d-21.30 ta' monumenti, bini amministrattiv u zoni pubbliċi oħra.

Wara diskussjoni l-membri qablu sabiex tintefa il-faccata tal-Kunsill. nhar is-Sibt 27 ta' Marzu 2021 bejn it-20.30 u d-21.30.

30.5.9 Is-Sindku informa lill-membri li l-Kunsill irċieva komunikat mis-Sovrintendenza tal-Patrimonju Kulturali dwar il-proposta tal-grada tal-ħadid li ser isir madwar is-salib fi Triq Braille. Sabiex jagħtu l-awotrizzazzjoni huma qed jipproponu tip ta' disinn ieħor.

Wara diskussjoni huma qablu b' mod unanimu ma dak li kien qed jiġi proponut.

30.5.10 Is-Sindku ddiskuta mal-membri dwar it-triq li hemm bla isem f' Santa Venera Hamrun bypass. Is-Sindku ssuġġerixxa sabiex din tingħata l-isem ta' Triq l-Isportivi Vendriži.

Is-Sur Joe Vella ssuġġerixxa li din it-triq tista' wkoll tissemma' għal Triq Spiru Zammit filwaqt li Dott Carabott issuġġerixxa li t-triq tissemma' għas-Sinjura Miriam Pace.

Wara diskussjoni ġie deċiż sabiex dawn it-tlett ismijiet jitressqu quddiem il-Kumitat tat-Tismija tat-Toroq u deċiżjoni tittiehed minn naħa tagħhom.

30.5.11 Is-Sindku informa lill-membri dwar l-iskema SPI.SCI.2.2021 li titratta fuq finanzjament għal żvilupp u titjib fil-kundizzjonijiet tal-Playing Fields fil-lokalitajiet f'Malta u Għawdex. Il-Kunsill li huwa nteressat għandu japplika permezz ta' l-applikazzjoni fejn l-applikazzjonijiet għandhom jiġu sottomessi permezz tal-Kunsill Reġjonali rispettiv sa mhux iktar tard minn nhar il-Ġimgħa, 24 ta' April 2021. Wara diskussjoni il-membri qablu li jew issir librerija viżwali, panel diġitali bin-numri t'emergenza, canopy jew *drip irrigation*.

Wara diskussjoni s-Sindku nforma lill-membri li kien ser jiddiskuti mal-Perit tal-Kunsill.

30.5.12 Is-Sindku nforma lill-membri li l-footage ta' CCTV camera li hemm in-naħa tal-Palazz l-Aħmar mhux qed tghati l-viżwal kollu u għaldaqstant mhux qed jinqabad minn qed imur jitfa' l-iskart. F'dan ir-rigward ġie suġġerit sabiex titwahħal CCTV camera fuq in-naħa l-oħra ta' fejn hemm dik prezenti.

Il-Membri qablu unanimament.

30.5.13 Is-Sindku għamel referenza għall-iskema oħra *Spinning Photos* sabiex il-Kunsill jagħzel knejjes, kappelli jew xi post storiku li jkun tista' tidher b'mod virtwali permezz ta' apparat elettroniku fuq sit <http://regjuncentru360.com/> u ser tkun inkorporata fuq il-websajt uffiċċjali tal-Kunsilli Reġjonali Ċentru.

Wara diskussjoni l-membri qablu li din tista' ssir fil-Knisja l-Qadima jew fil-Kappella tal-Qalb ta' Ġesu jew fil-Konservatorju ta' Vincenzo Bugeja.

30.5.14 Is-Sindku informa lill-membri sabiex issir analiżi ta' dawk l-Għaqdiet f'Santa Venera li kienu interessati sabiex japplikaw għall-iskema Finanzjarja 8/2020 – Għajnuna Għall-Għaqdiet fil-Lokalitajiet fi hdan il-Kunsill Reġjonali Ċentru. Is-Sindku rrimarka li b'kollox il-kunsill irċieva mingħand 5 għaqdiet:

1. Għaqda tan-Nar 26 ta' Lulju - jixtru fridge / freezer €1,099
2. Santa Venera Lightnings - jixtru kits tal-futbol €4,624
3. Parroċċa Santa Venera - issir embellishment €4,100
4. Soċjeta Filarmonika Santa Venera - jixtru a/c għall-ufficini l-ġodda tas-sede €1,200
5. Kumitat Festi Esterni - jixtru laptop €1,500

Is-Sindku qal li minhabba konflitt t'interess hu ma kienx ser jipparteċipa f'din l-analiżi u kienx ser jivvota fuq id-deċiżjoni li kienet ser tittiehed. Is-Sur Joe Vella u s-Sur Kursten Dimech għamli l-istess minhabba konflitt t'interess.

Wara diskussjoni u analiżi li saret bejn is-Sur Silvio Vella u Dott Carabott qablu b'mod unanimu li l-€2,000 li kienu ser jingħataw jinqasnu bejn żewġ Għaqdiet u b'hekk jieħdu €1,000 kull għaqda. Huma qablu li b'referenza għall-kwotazzjonijiet l-aktar żewġ

Għaqdiet li kienu qrib l-ammont ta' €1,000 kienu dawk tal-Għaqda tan-Nar u tas-Socjeta Filarmonika Santa Venera u għaldaqstant intgħażlu dawn iż-żewġ Għaqdiet.

Il-laqgħa ma setgħatx titkompla minhabba li il-hin stipulat fil-ligi tal-Kunsill Lokali kien skada (09:30pm) u għaldaqstant l-istess Aġenda ser titkompla t-Tnejn 1 ta' Marzu 2021, fis-6.30pm.

Stephen Sultana
Sindku

Michael Mifsud
Deputat Segretarju Eżekuttiv

Konfermati, illum 29 ta' Marzu, 2021